

- Od.6.99 αὐτὰρ ἐπεὶ σίτου τάρφθεν δμωαὶ τε καὶ αὐτή,  
Od.6.100 σφαίρη ται δ' ἄρ' ἔπαιζον, ἀπὸ κρήδεμνα βαλοῦσαι,  
Od.6.101 τῆσι δὲ Ναυσικάῃ λευκώλενος ἦρχετο μολπῆς.  
Od.6.102 οἴη δ' Ἄρτεμις εἶσι κατ' οὔρεα ἰοχέαιρα,  
Od.6.103 ἢ κατὰ Τηϋγέτον περιμήκετον ἢ Ἐρύμανθον,  
Od.6.104 τερπομένη κάπροισι καὶ ὠκείησ' ἐλάφοισι·  
Od.6.105 τῆ δέ θ' ἅμα Νύμφαι, κοῦραι Διὸς αἰγιόχοιο,  
Od.6.106 ἀγρονόμοι παίζουσι· γέγηθε δέ τε φρένα Λητώ·  
Od.6.107 πασάων δ' ὑπὲρ ἢ γε κάρη ἔχει ἠδὲ μέτωπα,  
Od.6.108 ρεῖά τ' ἀριγνώτη πέλεται, καλαὶ δέ τε πᾶσαι·  
Od.6.109 ὡς ἢ γ' ἀμφιπόλοισι μετέπρεπε παρθένος ἀδμῆς.  
Od.6.110 ἀλλ' ὅτε δὴ ἄρ' ἔμελλε πάλιν οἰκόνδε νέεσθαι  
Od.6.111 ζεύξασ' ἡμιόνους πτύξασά τε εἵματα καλά,  
Od.6.112 ἔνθ' αὐτ' ἄλλ' ἐνόησε θεᾶ γλαυκῶπις Ἀθήνη,  
Od.6.113 ὡς Ὀδυσσεὺς ἔγροίτο, ἴδοι τ' εὐώπιδα κούρην,  
Od.6.114 ἢ οἱ Φαιήκων ἀνδρῶν πόλιν ἠγήσαιτο.  
Od.6.115 σφαῖραν ἔπειτ' ἔρριψε μετ' ἀμφίπολον βασιλεια·  
Od.6.116 ἀμφιπόλου μὲν ἅμαρτε, βαθείη δ' ἔμβαλε δῖνη.  
Od.6.117 αἶ δ' ἐπὶ μακρὸν ἄϋσαν· ὁ δ' ἔγρετο δῖος Ὀδυσσεύς,  
Od.6.118 ἐζόμενος δ' ὤρμαινε κατὰ φρένα καὶ κατὰ θυμόν·  
Od.6.119 "ὦ μοι ἐγὼ, τέων αὐτε βροτῶν ἐς γαῖαν ἰκάνω;  
Od.6.120 ἢ ῥ' οἱ γ' ὑβρισταὶ τε καὶ ἄγριοι οὐδὲ δίκαιοι,  
Od.6.121 ἦε φιλόξεينوι καὶ σφιν νόος ἐστὶ θεουδής;  
Od.6.122 ὡς τέ με κουράων ἀμφήλυθε θῆλυς ἀϋτή,  
Od.6.123 Νυμφάων, αἷ ἔχουσ' ὀρέων αἰπεινὰ κάρηνα  
Od.6.124 καὶ πηγὰς ποταμῶν καὶ πίσεα ποιήεντα·  
Od.6.125 ἢ νύ που ἀνθρώπων εἰμὶ σχεδὸν ἀυδηέντων.  
Od.6.126 ἀλλ' ἄγ' ἐγὼν αὐτὸς πειρήσομαι ἠδὲ ἴδωμαι."  
Od.6.127 ὡς εἰπὼν θάμνων ὑπεδύσετο δῖος Ὀδυσσεύς,  
Od.6.128 ἐκ πυκινῆς δ' ὕλης πτόρθον κλάσε χειρὶ παχείῃ  
Od.6.129 φύλλων, ὡς ῥύσαιτο περὶ χροῖ μήδεα φωτός.  
Od.6.130 βῆ δ' ἴμεν ὡς τε λέων ὀρεσίτροφος, ἀλκὶ πεποιθώς,  
Od.6.131 ὃς τ' εἶσ' ὑόμενος καὶ ἀήμενος, ἐν δέ οἱ ὄσσε

Od.6.132 δαίεται· αὐτὰρ ὁ βουσί μετέρχεται ἢ ὄϊεσσιν  
Od.6.133 ἢ ἐ μετ' ἀγροτέρῃς ἐλάφους· κέλεται δέ ἐ γαστήρ  
Od.6.134 μήλων πειρήσοντα καὶ ἐς πυκινὸν δόμον ἐλθεῖν·  
Od.6.135 ὡς Ὀδυσσεὺς κούρησιν εὐπλοκάμοισιν ἔμελλε  
Od.6.136 μείξεσθαι, γυμνός περ ἐὼν· χρεῖώ γάρ ἴκανε.  
Od.6.137 σμερδαλέος δ' αὐτῆσι φάνη κεκακωμένος ἄλμη,  
Od.6.138 τρέσσαν δ' ἄλλυδις ἄλλη ἐπ' ἠϊόνας προύχουσας.  
Od.6.139 οἷη δ' Ἀλκινόου θυγάτηρ μένε· τῆ γὰρ Ἀθήνη  
Od.6.140 θάρσος ἐνὶ φρεσὶ θῆκε καὶ ἐκ δέος εἶλετο γυίων.  
Od.6.141 στή δ' ἄντα σχομένη· ὁ δὲ μερμήριξεν Ὀδυσσεύς,  
Od.6.142 ἢ γούνων λίσσοιτο λαβὼν εὐώπιδα κούρην,  
Od.6.143 ἢ αὐτῶς ἐπέεσσιν ἀποσταδὰ μιλίχοισι  
Od.6.144 λίσσοιτ', εἰ δείξειε πόλιν καὶ εἶματα δοίη.  
Od.6.145 ὡς ἄρα οἱ φρονέοντι δοάσσατο κέρδιον εἶναι,  
Od.6.146 λίσσεσθαι ἐπέεσσιν ἀποσταδὰ μιλίχοισι,  
Od.6.147 μὴ οἱ γούνα λαβόντι χολώσαιο φρένα κούρη.  
Od.6.148 αὐτίκα μιλίχιον καὶ κερδαλέον φάτο μῦθον·  
Od.6.149 "γουνουῦμαί σε, ἄνασσα· θεὸς νύ τις ἦ βροτὸς ἔσσι;  
Od.6.150 εἰ μὲν τις θεὸς ἔσσι, τοῖ οὐρανὸν εὐρὺν ἔχουσιν,  
Od.6.151 Ἀρτέμιδί σε ἐγὼ γε, Διὸς κούρη μέγαλοιο,  
Od.6.152 εἶδός τε μέγεθός τε φυὴν τ' ἄγχιστα ἔϊσκω·  
Od.6.153 εἰ δὲ τίς ἔσσι βροτῶν, οἱ ἐπὶ χθονὶ ναιετάουσι,  
Od.6.154 τρὶς μάκαρες μὲν σοί γε πατήρ καὶ πότνια μήτηρ,  
Od.6.155 τρὶς μάκαρες δὲ κασίγνητοι· μάλα πού σφισι θυμὸς  
Od.6.156 αἰὲν εὐφροσύνησιν ἰαίνεται εἵνεκα σεῖο,  
Od.6.157 λευσσόντων τοιόνδε θάλος χορὸν εἰσοιχνεῦσαν.  
Od.6.158 κείνος δ' αὖ περὶ κῆρι μακάρτατος ἔξοχον ἄλλων,  
Od.6.159 ὅς κέ σ' ἐέδνοισι βρίσας οἰκόνδ' ἀγάγηται.  
Od.6.160 οὐ γάρ πω τοιοῦτον ἴδον βροτὸν ὀφθαλμοῖσιν,  
Od.6.161 οὔτ' ἄνδρ' οὔτε γυναῖκα· σέβας μ' ἔχει εἰσορόωντα.  
Od.6.162 Δήλω δὴ ποτε τοῖον Ἀπόλλωνος παρὰ βωμῶ  
Od.6.163 φοῖνικος νέον ἔρνος ἀνερχόμενον ἐνόησα·  
Od.6.164 ἦλθον γὰρ καὶ κείσε, πολὺς δέ μοι ἔσπετο λαός,

Od.6.165 τὴν ὁδόν, ἣ δὴ μέλλεν ἐμοὶ κακὰ κήδε' ἔσσεσθαι·  
Od.6.166 ὡς δ' αὐτῶς καὶ κεῖνο ἰδὼν ἐτεθήπεα θυμῷ,  
Od.6.167 δὴν, ἐπεὶ οὐ πῶ τοῖον ἀνήλυθεν ἐκ δόρυ γαίης,  
Od.6.168 ὡς σέ, γύναι, ἄγαμαί τε τέθηπά τε, δεῖδια δ' αἰνῶς  
Od.6.169 γούνων ἄψασθαι· χαλεπὸν δέ με πένθος ἰκάνει.  
Od.6.170 χθιζὸς ἐεικοστῷ φύγον ἤματι οἴνοπα πόντον·  
Od.6.171 τόφρα δέ μ' αἰεὶ κῦμα φόρει κραιπναί τε θύελλαι  
Od.6.172 νήσου ἀπ' Ὠγυγίης· νῦν δ' ἐνθάδε κάββαλε δαίμων,  
Od.6.173 ὄφρα τί που καὶ τῆδε πάθω κακόν· οὐ γὰρ ὀΐω  
Od.6.174 παύσεσθ', ἀλλ' ἔτι πολλὰ θεοὶ τελέουσι πάροιθεν.  
Od.6.175 ἀλλά, ἄνασσ', ἐλέαιρε· σέ γὰρ κακὰ πολλὰ μογήσας  
Od.6.176 ἐς πρώτην ἰκόμην, τῶν δ' ἄλλων οὐ τίνα οἶδα  
Od.6.177 ἀνθρώπων, οἳ τήνδε πόλιν καὶ γαῖαν ἔχουσιν.  
Od.6.178 ἄστὺ δέ μοι δεῖξον, δὸς δὲ ράκος ἀμφιβαλέσθαι,  
Od.6.179 εἴ τί που εἴλυμα σπεύρων ἔχες ἐνθάδ' ἰοῦσα.  
Od.6.180 σοὶ δὲ θεοὶ τόσα δοῖεν, ὅσα φρεσὶ σῆσι μενοινᾶς,  
Od.6.181 ἄνδρά τε καὶ οἶκον, καὶ ὁμοφροσύνην ὀπάσειαν  
Od.6.182 ἐσθλήν· οὐ μὲν γὰρ τοῦ γε κρεῖσσον καὶ ἄρειον,  
Od.6.183 ἢ ὄθ' ὁμοφρονέοντε νοήμασιν οἶκον ἔχητον  
Od.6.184 ἄνῆρ ἠδὲ γυνή· πόλλ' ἄλγεα δυσμενέεσσι,  
Od.6.185 χάρματα δ' εὐμενέτησι· μάλιστα δέ τ' ἔκλυον αὐτοί."   
Od.6.186 τὸν δ' αὖ Ναυσικάα λευκώλενος ἀντίον ἠΰδα·  
Od.6.187 "ξεῖν', ἐπεὶ οὔτε κακῷ οὔτ' ἄφρονι φωτὶ ἕοικας,  
Od.6.188 Ζεὺς δ' αὐτὸς νέμει ὄλβον Ὀλύμπιος ἀνθρώποισιν,  
Od.6.189 ἐσθλοῖσ' ἠδὲ κακοῖσιν, ὅπως ἐθέλησιν, ἐκάστῳ·  
Od.6.190 καὶ που σοὶ τὰ γ' ἔδωκε, σέ δὲ χρὴ τετλάμεν ἔμπης.  
Od.6.191 νῦν δ', ἐπεὶ ἡμετέρην τε πόλιν καὶ γαῖαν ἰκάνεις,  
Od.6.192 οὔτ' οὖν ἐσθῆτος δευήσσαι οὔτε τευ ἄλλου,  
Od.6.193 ὦν ἐπέοιχ' ἰκέτην ταλαπείριον ἀντιάσαντα.  
Od.6.194 ἄστὺ δέ τοι δεῖξω, ἐρέω δέ τοι οὔνομα λαῶν·  
Od.6.195 Φαίηκες μὲν τήνδε πόλιν καὶ γαῖαν ἔχουσιν,  
Od.6.196 εἰμὶ δ' ἐγὼ θυγάτηρ μεγαλήτορος Ἀλκινόοιο,  
Od.6.197 τοῦ δ' ἐκ Φαιήκων ἔχεται κάρτός τε βίη τε."